



అమరావతి పునః ప్రారంభోత్సవానికి ప్రధాని షెడ్యూల్ ఖరారు

ప్రజాభూమిప్రతినిధి,అమరావతి:- రాజధాని అమరావతిలో ప్రధాని మోదీ పర్యటిం చనున్నారు. ఆయన పర్యటన షెడ్యూల్ ఖరారయింది. మే 2వ తేదీ అమరావతికి మోదీ రానున్నారు. ఆ రోజు సాయంత్రం 4 గంటలకు రాజధాని పనులను మోదీ ప్రారంభిస్తారు. ఈ కార్యక్రమం కోసం రాష్ట్ర ప్రభుత్వం సబ్సిడీ ఇవ్వాలని వెనుకబడిన రంగసభ వేదికను ఏర్పాటు చేయనున్నారు. ఈ వేదిక నుంచే అమరావతి పనుల పునఃప్రారంభోత్సవ కార్యక్రమాన్ని మోదీ నిర్వహించనున్నారు. భద్రతా ఏర్పాట్లను ఎస్పీజీ బృందం పర్యవేక్షిస్తోంది. ప్రధాని పర్యటన ఏర్పాట్ల కోసం మంత్రిల కమిటీని రాష్ట్ర ప్రభుత్వం నియమించింది. భారీ గా ప్రజలు ఈ సమావేశానికి హాజరవుతున్నారు. ఈ కార్యక్రమానికి 5 లక్షల మంది హాజరవుతారనే అంచనామరో వైపు ఈ కార్యక్రమానికి 5 లక్షల మంది హాజరవుతారనే అంచనాతో ఏర్పాట్లు చేయాలని ప్రభుత్వ ప్రధాన కార్యదర్శి కె.విజయనాథ్, పర్యటన నోడల్ అధికారి వీరపాండ్యన్ అధికారులను ఆదేశించారు. ప్రజలు, ప్రముఖులు సభా ప్రాంగణానికి చేరుకునేలా 9 రహదారులను గుర్తించామని వెల్లడించారు. ఆయా రహదారులపై ఎక్కడా వాహనాల రాకపోకలకు అంతరాయం కలగకుండా చర్యలు తీసుకోవాలని అధికారులను ఆదేశించారు.

ఈడీతో రాహుల్ గాంధీని ఇబ్బందిపెట్టే ప్రయత్నం: మంత్రి శ్రీధర్

ప్రజాభూమిప్రతినిధి,హైదరాబాద్:- పద్మసేనుల పరిసరంగా



మోదీ ప్రభుత్వంపై మంత్రి శ్రీధర్ బాబు ఫైరయ్యారు. ఈడీని అడ్డం పెట్టుకుని ప్రతిపక్షాల గొంతు నొక్కాలన కేంద్ర సర్కార్ ప్రయత్నిస్తుందని దుయ్యబట్టారు. కాంగ్రెస్ అగ్ర నేతలు సోనియా గాంధీ, రాహుల్ గాంధీలపై ఈడీ వేసిన చార్జీషీట్ కు నిరసనగా గురువారం హైదరాబాద్ లోని ఈడీ కార్యాలయం ముందు కాంగ్రెస్ ధర్మా నిర్వహించింది. ఇందులో పాస్టి నాయకులతో కలిసి మంత్రి శ్రీధర్ బాబు పాల్గొన్నారు.

ఈ సందర్భంగా ఆయన మాట్లాడుతూ.. నేషనల్ పార్లాట్ కేసులో మనీలాండరింగ్ జరిగినట్లు ఆరోపిస్తున్నారని.. విదేశీ లావాదేవీలు జరగనప్పుడు మనీలాండరింగ్ ప్రసక్తి లేదని అన్నారు. బిజెపి నిరంకుశ ప్రభుత్వ తీరును ఖండిస్తున్నా మననారు. సంస్థకు రూ.90 కోట్లకు పైగా అప్పులున్నా.. ప్రజా గొంతుకగా ఉండాలని పత్రికను నడిపారని తెలిపారు. కాంగ్రెస్ నాయకత్వానికి ఈడీ ద్వారా సమస్య పంపుతున్నారని.. రాహుల్ గాంధీని ఇబ్బందిపెట్టే ప్రయత్నం చేస్తున్నారని.. బిజెపి ప్రభుత్వం కక్ష పూరిత రాజకీయాలకు పాల్పడుతోందని ధ్వజమెత్తారు.

ఎస్సీ వర్గీకరణ ఆర్డినెన్స్ జారీ

-ఇటీవలే ఎస్సీ వర్గీకరణ ముసాయిదా ఆర్డినెన్స్ కు కేబినెట్ ఆమోదం

-తాజాగా గవర్నర్ జస్టిస్ అబ్దుల్ నజీర్ ఆమోదంతో గెజిట్ ను జారీ

-ఈ మేరకు న్యాయశాఖ కార్యదర్శి ప్రతిభాదేవి ఉత్తర్వులు

ప్రజాభూమిప్రతినిధి,అమరావతి:- ఆంధ్రప్రదేశ్ ఎస్సీ వర్గీకరణ ఆర్డినెన్సు 2025 కు సంబంధించి ప్రభుత్వం గెజిట్ ను జారీ చేసింది. ఏపీ షెడ్యూల్లు ఉపకులాల వర్గీకరణ ఆర్డినెన్సు 2025కు రాష్ట్ర గవర్నర్ అబ్దుల్ నజీర్ ఆమోదాన్ని తెలియచేయటంతో ప్రభుత్వం ఈ గెజిట్ ను జారీ చేసింది. గెజిట్ జారీకి సంబంధించిన ఉత్తర్వులను న్యాయశాఖ కార్యదర్శి జి.

ప్రతిభా దేవి జారీ చేశారు.ఎస్సీ వర్గీకరణలో భాగంగా రెల్లి, మాల, మాదిగ ఉపకులాలను ఏబీసీ కేటగిరీలుగా విభజించారు. రెల్లి ఉపకులాలకు 1 శాతం, మాల ఉపకులాలకు 6.5 శాతం, మాదిగ ఉపకులాలకు 7.5 శాతం మేర రిజర్వేషన్లను కల్పిస్తూ ప్రభుత్వం ఈ గెజిట్ జారీ చేసింది. విద్య, ఉద్యోగ అవకాశాల్లో ఈ రిజర్వేషన్లను పర్సనల్ ఫైల్స్ ప్రభుత్వం ఈ ఆర్డినెన్సును జారీ చేసింది. త్వరలో మోగా దీఎస్సీ నోటిఫికేషన్లను కూడా ఈ వర్గీకరణను పరిగణనలోకి తీసుకునే జారీ చేయనున్నారు.

జిల్లా యూనిట్ గా వర్గీకరణ : ఎస్సీ వర్గీకరణ అంశంపైనా ఇటీవలే కేబినెట్ భేటీలో చర్చ జరిగింది. దీనిపై ఇటీవల రాజీవ్ రంజన్ మిశ్రా కమిషన్ ప్రభుత్వానికి నివేదిక సమర్పించింది. ఈ క్రమంలో దీనికి మంత్రిమండలి ఆమోదం తెలిపింది. రాష్ట్రాన్ని యూనిట్ గా వర్గీకరణ చేయాలని కమిషన్ నివేదిక ఇచ్చింది. జిల్లాను యూనిట్ గా వర్గీకరణ చేయాలన్న ఎమ్మెల్యేల ప్రతిపాదనపై చర్చించింది. ఈ నేపథ్యంలోనే 2011 జనాభా లెక్కల ప్రకారం రాష్ట్రం యూనిట్ గా వర్గీకరణకు మంత్రివర్గం నిర్ణయించింది. 2026

జనాభా లెక్కలు వచ్చాక జిల్లా యూనిట్ గా వర్గీకరణ చేపట్టాలని నిర్ణయం తీసుకుంది. అదేవిధంగా బుడగజం గాలు, మరో కులాన్ని ఎస్సీలో చేర్చేందుకు తీర్మానం చేయాలని నిర్ణయం తీసుకుంది.

ఎస్సీ వర్గీకరణకు గవర్నర్ ఆమోదం : ఎస్సీ వర్గీకరణపై ప్రభుత్వానికి గత నెలలో ఏక సభ్య కమిషన్ రాజీవ్ రంజన్ మిశ్రా నివేదిక ఇచ్చారు. ఉమ్మడి జిల్లాలో ఎస్సీ వర్గీకరణపై విచారణ చేసి సీఎస్ విజయానంద్ కు రాజీవ్ రంజన్ మిశ్రా నివేదికను అందించారు. ఎస్సీ వర్గీకరణలో భాగంగా రిజర్వేషన్ విధానం, ఎస్సీలో ఉపవర్గాల ఆర్థిక స్వావలంబన తదితర అంశాలపై ఏక సభ్య కమిషన్ అధ్యయనం చేశారు. రాష్ట్రవ్యాప్తంగా ఎస్సీ ఉపకులాల నుంచి విజ్ఞప్తులు, అభ్యర్థనలు, అభిప్రాయ సేకరణపై ఏక సభ్య కమిషన్ ను జరిపారు. ఈ నివేదిక ఆధారంగా ఎస్సీ వర్గీకరణ అంశపై కేబినెట్ లో చర్చించి ఆమోదించారు. తాజాగా గవర్నర్ జస్టిస్ అబ్దుల్ నజీర్ ఆమోదం అనంతరం ఎస్సీ వర్గీకరణకు సంబంధించి రాష్ట్ర ప్రభుత్వం ఆర్డినెన్స్ జారీ చేసింది.

మిగతా 2లో

జగన్ అక్రమాస్తుల కేసులో ఈడీ కొరడా .. రూ.793కోట్ల దాల్చియా ఆస్తులు అటాచ్

ప్రజాభూమిప్రతినిధి,హైదరాబాద్:- మాజీ సీఎం వైఎస్ జగన్ అక్రమాస్తుల కేసులో ఈడీ మరోసారి కొరడా ఝుళిపించింది. దాల్చియా సిమెంట్స్ కు చెందిన రూ.793 కోట్ల విలువైన భూమిని ఎన్ ఫోర్స్ మెంట్ డైరెక్టరేట్ (ED) అటాచ్ చేసింది. హైదరాబాద్ లోని ఈడీ కార్యాలయం మార్చి 31న తాత్కాలిక జప్తు ఉత్తర్వులు జారీ చేసింది. కడప జిల్లాలో 417 హెక్టార్ల సున్నపురాయి లీజుల దాల్చియాకు అక్రమంగా కట్టబెట్టారని అభియోగం. దాల్చియా నుంచి జగన్ సుమారు 150 కోట్ల రూపాయలు ముడుపులు తీసుకున్నారన్న సీబీఐ ఛార్జీషీట్ ఆధారంగా ఈడీ మనీలాండరింగ్ కేసు విచారణ చేస్తోంది.అటాచ్ మెంట్ ఉత్తర్వులు ఈ నెల 15న రాత్రి దాల్చియా సిమెంట్స్ కు అందాయి. కొనుగోలు చేసినప్పుడు ఆ భూమి విలువ రూ.377 కోట్లుగా దాల్చియా సిమెంట్స్ పేర్కొంది. కడప జిల్లా ఫైలవరం మండలంలోని తలమంచిపట్నం, నవాబ్ పేటలో 402 హెక్టార్లలో సున్నపురాయి గనుల లీజుల కేటాయింపులో అక్రమాలు జరిగాయని సీబీఐ, ఈడీ అభియోగం. జగన్ ప్రోద్బలంతో నిబంధనలకు విరుద్ధంగా దాల్చియా సిమెంట్స్ కు వైఎస్ రాజశేఖర్ రెడ్డి ప్రభుత్వం కట్టబెట్టినట్లు సీబీఐ దర్యాప్తులో తేలింది. ప్రతిఫలంగా జగన్ కు దాల్చియా నుంచి రూ.150 కోట్ల ముడుపులు అందినట్లు సీబీఐ ఆరోపణ.2013లో సీబీఐ ఛార్జీషీట్: రఘురాం సిమెంట్స్ లో



జగన్ అక్రమాస్తుల కేసులో ఈడీ ఇప్పటి వరకు 9 ఛార్జీషీట్లు దాఖలు చేసింది. భారత్ సిమెంట్స్, దాల్చియా సిమెంట్స్ కేసుల్లో పలుమార్లు ఛార్జీషీట్లు వేసేందుకు ప్రయత్నించగా సాంకేతిక లోపాలు ఉండడంతో న్యాయస్థానం వెనక్కి పంపించింది. త్వరలో ఛార్జీషీట్లు దాఖలు చేసేందుకు ఈడీ కసరత్తు చేస్తున్నట్లు తెలుస్తోంది.

అమరావతికి వస్తున్న మోదీ... ఈ ప్రశ్నలకు సమాధానాలు చెప్పిన తర్వాతే రావాలన్న షర్తుల

అమరావతికి మోదీ చేసిన సాయం చెంబుడు నీళ్లు, గుప్పెడు మట్టి మాత్రమేనన్న షర్తుల

2 ఇప్పుడు మళ్లీ సున్నం కొట్టడానికి వస్తున్నారని విమర్శ హామీలన్నీ బుట్ట దాఖలు చేసి ఏ ముఖం పెట్టుకుని వస్తున్నారని ప్రశ్న



పోలవరంలో కేంద్ర నిపుణుల బృందం - రెండో రోజు కొనసాగిన మట్టి నాణ్యత పరీక్షలు

-పోలవరం ప్రాజెక్టు పరిధిలో రెండో రోజు మట్టి నాణ్యత పరీక్షలు

- దండంగి, పోలవరం జల విద్యుత్ కేంద్రం పరిసరాల్లో మట్టి నమూనాల సేకరణ

వైసిపి ఫీక్ ప్రచారాలను ప్రజలు నమ్మే స్థితిలో లేరు: అనగాని

ప్రజాభూమిప్రతినిధి,అమరావతి:- టిడిపి సవార్ స్వీకరించేందుకు వైసిపి నేతలు భయపడ్డారని ఎపి మంత్రి అనగాని సత్యప్రసాద్ ఆరోపణలు చేశారు. తిరుమల గోశాల విషయంలో వైసిపి అబద్ధాలు ప్రచారం చేస్తుందని మరోసారి స్పష్టమైందని అన్నారు. ఈ మేరకు ఆయన మీడియాతో మాట్లాడుతూ.. టిడిపి బట్టబయలు అయ్యాయని తెలియజేశారు. గోవుల పేరుతో భూమన కరుణాకర్ రెడ్డి చేసిన అసత్య ప్రచారాలు నిరూపించలేకపోయారని అనగాని విమర్శించారు. వాస్తవాలు చూపించేందుకు ఎప్పుడూ తాము సిద్ధమేనని చెప్పారు. వైసిపి ఫీక్ ప్రచారాలను ప్రజలు నమ్మే స్థితిలో లేరని అనగాని సత్యప్రసాద్ పేర్కొన్నారు.

స్వీయ క్రమశిక్షణ ఒక సబ్జెక్ట్ గా పాఠాల్లో చేర్చుతాం : హోంమంత్రి అనిత

ప్రజాభూమిప్రతినిధి,విశాఖ:- ప్రేమ అనే మునుగులో యువత బలైపోతున్నారని, ఆవేశంలో చేసిన తప్పులకు జైలుపాలు అవుతున్నారని ఏపీ హోంమంత్రి అనిత అన్నారు. విశాఖలో ‘మహిళా రక్షణకు కలసికట్టుగా’ అనే కార్యక్రమాన్ని ప్రారంభించిన అనంతరం ఆమె మాట్లాడారు. పోక్స్ కేసుల్లో 20 శాతం మంది సిందితులు 20 ఏళ్ల లోపు వాళ్లే ఉంటున్నారన్నారు. 18 ఏళ్లలోపు వాళ్లు 60 శాతం మంది ఉంటున్నారని చెప్పారు. అన్ని విద్యాలయాల్లో పోక్స్ చట్టంపై అవగాహన కార్యక్రమాలు నిర్వహిస్తున్నట్లు తెలిపారు.స్వీయ క్రమశిక్షణ ఒక సబ్జెక్ట్ గా పాఠాల్లో చేర్చుతామని హోంమంత్రి అనిత వివరించారు. ఒక హోంమంత్రిగా ఉన్నప్పటికీ తన బిడ్డలకు కూడా ట్యూషన్ కి వెళ్లిన సమయంలో లైవ్ లోకేషన్ పెట్టమని చెబుతున్నారని అనిత తెలిపారు. అలాంటి పరిస్థితులు సమాజంలో నెలకొన్నాయన్నారు. రాష్ట్రంలో అన్ని ప్రాంతాల్లో ‘మహిళా రక్షణకు కలసికట్టుగా’ కార్యక్రమాన్ని నిర్వహిస్తామని స్పష్టం చేశారు.వంద సంవత్సరాల జీవితం కోసం యువత ఆలోచన చేయాలన్నారు. ప్రతి ఒక్కరూ స్వీయ నియంత్రణ అలవాటు చేసుకోవాలన్నారు. మన కోసం నిరంతరం కష్టపడుతున్న తల్లిదండ్రుల కోసం ఒక్క క్షణం ఆలోచించాలన్నారు. యువత భవిష్యత్తును గంజాయి నాశనం చేస్తుందని, జీవితాలను ఇబ్బందుల పాలు చేసుకోవద్దని సూచించారు. అనంతరం విద్యార్థులతో ముఖాముఖిలో పాఠాన్న ఆమె యువకులు ప్రశ్నలకు ఆసక్తికరమైన సమాధానాలు ఇచ్చారు.అనంతరం మీడియాతో మాట్లాడిన హోంమంత్రి అనిత రాష్ట్రంలో కూటమి ప్రభుత్వం వచ్చిన తరువాత ఎవరినీ హాస్ ఆర్డెస్ చేయలేదని తేల్చిచెప్పారు. తిరుపతిలోనూ ఎవరిని నిర్బంధించలేదన్నారు. గతంలో జగన్ ఏ కార్యక్రమానికి వచ్చినా ప్రతిపక్ష నాయకులను హాస్ ఆర్డెస్ చేసేవారని ఇప్పుడు ఆ పరిస్థితులు ఎక్కడా లేవన్నారు.



మా కూటమి ప్రభుత్వానికి సహకరించండి

బ్యాంకర్స్ కు మంత్రి నాదెండ్ల మనోహర్ పిలుపు

-మంత్రి నాదెండ్ల అధ్యక్షత బ్యాంకర్స్ తో సమావేశం

-రేషన్ కోసం ప్రజలు ప్రతి నెలా ఎదురు చూస్తున్నారని వెల్లడి

-రేషన్ అవసరమైన ప్రజలకు, రైతులకు బ్యాంకర్లు అండగా ఉండాలని విజ్ఞప్తి

ప్రజాభూమిప్రతినిధి,అమరావతి:- ప్రభుత్వం అందించే రేషన్ కోసం చాలా మంది ప్రజలు ప్రతినెలా ఎదురుచూస్తున్నారని, రేషన్ అందించేందుకు, రైతులకు అండగా నిలబడేందుకు బ్యాంకర్స్ సహకరించాలని మంత్రి నాదెండ్ల మనోహర్ పేర్కొన్నారు. విజయవాడ కాసురలో సివిల్ సప్లైస్ భవన్ లో ఈరోజు మంత్రి నాదెండ్ల మనోహర్ అధ్యక్షతన బ్యాంకర్స్ తో సమావేశం జరిగింది.గత ప్రభుత్వం రైతులకు చెల్లించవలసిన బకాయిలు చెల్లించకుండా... 1,674 కోట్ల రూపాయల బకాయిలను వదిలి వెళ్ళిందని అన్నారు. కూటమి ప్రభుత్వం వచ్చిన తర్వాత రైతులు చెల్లించవలసిన బకాయిలను చెల్లించడం జరిగిందని వివరించారు. కూటమి ప్రభుత్వం వచ్చిన 9 నెలల కాలంలో దాదాపు 24 వేల కోట్ల రూపాయలను చెల్లించిందని చెప్పారు. సంస్కరణల్లో భాగంగా నూతన సాంకేతిక విధానం అవలంబించి ధాన్యం కొనుగోలుకు వాట్సాప్ విధానం ప్రవేశపెట్టేందన్నారు.

యంగ్ గ్లోబల్ లీడర్ గా కేంద్ర మంత్రి రామ్మోహన్



ప్రజాభూమిప్రతినిధి,అమరావతి:- యంగ్ గ్లోబల్ లీడర్ గా కేంద్రమంత్రి రామ్మోహన్ నాయుడు ఎన్నికయ్యారు. వరల్డ్ ఎకనామిక్స్ ఫోరం గ్లోబల్ యంగ్ లీడర్ జాబితాలో కేంద్రమంత్రి రామ్మోహన్ చోటు దక్కించుకున్నారు. ప్రపంచవ్యాప్తంగా తమ రంగాలలో ఉత్తమ నాయకత్వం కనబరిచిన యువ నాయకులకు గుర్తింపుగా వరల్డ్ ఎకనామిక్స్ ఫోరం జాబితా ప్రకటించింది. భారతదేశం నుంచి ఏడుగురిని ఎంపిక చేసింది. కాగా, యంగ్ గ్లోబల్ లీడర్ గా ఎంపికైన రామ్మోహన్ కు ఎపి ముఖ్యమంత్రి చంద్రబాబు అభినందనలు తెలిపారు. ఇది దేశానికి ప్రతిష్టాత్మక గుర్తింపు అని, ముఖ్యంగా తెలుగువారికి గర్వకారణమని సీఎం చంద్రబాబు అన్నారు. ప్రజాసేవలో రామ్మోహన్ అంకితభావం.. యువతకు స్ఫూర్తినిస్తూనే ఉంటుందన్నారు. దీనిపై స్పందించిన మంత్రి నారా లోకేశ్.. యంగ్ గ్లోబల్ లీడర్ గా రామ్మోహన్ ఎంపిక కావటం ఏపీ, భారత్ కు గర్వకారణమని పేర్కొన్నారు.

మిగతా 2లో

యంగ్ గ్లోబల్ లీడర్‌గా ఎంపికైన కేంద్ర మంత్రి రామ్మోహన్

మొదటిపేజీ తరువాయి

యంగ్ గ్లోబల్ లీడర్స్ జాబితాలో భారతీయులు వీరే.. రిశేష్ అగర్వాల్ : ఈయన OYO హోటల్స్ అండ్ హోమ్స్ వ్యవస్థాపకుడు.

కింజరాపు రామ్మోహన్ నాయుడు : ఈయన భారత పౌర విమానయాన శాఖ మంత్రి.

మానసి సుబ్రహ్మణ్యం : ఈమె పెంగ్విన్ రాండమ్ హాస్ ఇండియాలో చీఫ్ ఎడిటర్, వైస్ ప్రెసిడెంట్ హోదాలో పనిచేస్తున్నారు.

నటరాజన్ శంకర్ : బోస్ట్ కన్సల్టింగ్ గ్రూప్‌లో మేనేజింగ్ డైరెక్టర్, భాగస్వామిగా పనిచేస్తున్నారు.

అసురాగ్ మాలూ : ఈయన పర్యటారోహకుడు. ఓరోవైల్ వెంచర్స్ (క్లంబింగ్ 4SDGs)లో కీనోట్ స్పీకర్.

నిపున్ మల్లోతా : ఈయన నిప్పాన్ ఫౌండేషన్ వ్యవస్థాపకుడు. అలోక్ మెడికేపుర అనిల్ : ఈయన నెక్స్ట్ బిగ్ ఇన్వోవేషన్ ల్యాబ్స్ వ్యవస్థాపకుడు, మేనేజింగ్ డైరెక్టర్.

హిమాంశు గుప్తా : క్లెమేట్ ఏబి కంపెనీ సహా వ్యవస్థాపకుడు, సీఈఓ ఉన్నారు.

తెరాశ్చి పిట్లె : ఈమె స్వీస్ ఆర్ ఈ కార్పొరేట్ సొల్యూషన్స్ అఫ్రికా విభాగం సీఈఓగా ఉన్నారు.

ఏటా 100 మందికిపైగా ప్రభావవంతమైన యువత కాగా, సూమారు దాదాపు 1000 కార్పొరేట్ కంపెనీలు కలిసి వరల్డ్ ఎకానమిక్ ఫోరంను సదుపుతున్నాయి. ఆ కంపెనీల నుంచే వరల్డ్ ఎకానమిక్ ఫోరం నిర్వహణకు నిధులు సమకూరుతుంటాయి. ఏటా 100 మందికిపైగా ప్రభావవంతమైన యువతను యంగ్ గ్లోబల్ లీడర్ పురస్కారాలకు ఎంపిక చేస్తారు.

వారికి మూడేళ్ల పాటు వివిధ రకాల శిక్షణ కార్యక్రమాలను వరల్డ్ ఎకానమిక్ ఫోరం ఏర్పాటు చేస్తుంది. వరల్డ్ ఎకానమిక్ ఫోరంకు నిధులను అందించే కంపెనీల విజనీకు అనుగుణంగానే ఈ కార్యక్రమాలన్నీ డిజైన్ అవుతాయి. ఆర్థిక, టెక్, ప్రభుత్వ వ్యవహారాలు, క్రియేటివ్ పరిశ్రమలు, ప్రజా సేవ వంటి విభాగాల యువతను ఈ అవార్డుకు ఎంపిక చేస్తారు.

నీకు, నీ అన్నకు పదవులు ఇస్తే చాలా... ఇక మాట్లాడరా?: పవన్ పై రోజూ ఫైర్

ప్రజాభూమిప్రతినిధి,విజయవాడ:-

మీకు, మీ అన్నకు పదవులు, పావుకేజీలు ఇస్తే చాలా? మీ నోరు పెగలదా? అంటూ డిప్యూటీ సీఎం పవన్ కల్యాణ్ పై వైసీపీ నాయకురాలు, మాజీ మంత్రి రోజూ మండిపడ్డారు. సనాతన ధర్మం గురించి మాట్లాడే మీరు... ఈరోజు తిరుమలలో ఎన్నో అపరాధాలు, ఘోరాలు జరుగుతున్నా ఎందుకు మాట్లాడటం లేదని ప్రశ్నించారు. ప్రభుత్వాన్ని ఎందుకు నిలదీయడం లేదని ఆగ్రహం వ్యక్తం చేశారు. సనాతన ధర్మంలో గోమాతలను పూజిస్తారని... ఈరోజు గోశాలలో గోవులు చనిపోతుంటే ఎందుకు స్పందించడం లేదని రోజూ అన్నారు. దేవుడితో ఎవరూ పెట్టుకోవద్దని చెప్పారు. తిరుమల విషయంలో ఎవరు తప్పులు చేసినా ఎంత పెద్దవారైనా కేసులు పెట్టాలని... కానీ, గోశాలలో జరిగిన విషయాన్ని బయటపెట్టిన భూమన కరుణాకర్ రెడ్డిపై కేసులు పెట్టాలని అనడం సరికాదని అన్నారు. గోశాల పరిస్థితికి కాణమైన వారిపై కేసులు పెట్టి, అరెస్ట్ చేయాలని డిమాండ్ చేశారు. కూటమి ప్రభుత్వం చేస్తున్న తప్పుల్లో పవన్ కల్యాణ్ కు కూడా భాగస్వామ్యం ఉందని రోజూ అన్నారు. పవన్ ఏడు కొండల మెట్లను కడగాలని చెప్పారు. టీడీపీ గోశాలలో వందకు పైగా గోవులు మరణించాయని భూమన కరుణాకర్ రెడ్డి ఆరోపించిన సంగతి తెలిసిందే. ఈ నేపథ్యంలో గోశాల వద్దకు రావాలంటూ కూటమి నేతలు నవారీ విసిరారు. కేవలం గన్ మస్తతోనే గోశాలకు వెళ్లాలని, అనుచరులతో కలిసి వెళ్లవద్దని భూమనకు పోలీసులు పరతు విధించారు. కానీ, పెద్ద సంఖ్యలో అనుచరులతో కలిసి గోశాలకు వెళ్లేందుకు భూమన ఇంటి నుంచి బయటకు రావడంతో వారిని పోలీసులు అడ్డుకున్నారు. దీంతో భూమన, వైసీపీ ఎంపీ రోడ్డుపై పడుకుని నిరసన వ్యక్తం చేశారు. వారికి మద్దతుగా రోజూ అక్కడకు వెళ్లి నిరసనలో పాల్గొన్నారు.

పోలవరంలో కేంద్ర నిపుణుల బృందం.. రెండో రోజూ కొనసాగిన మట్టి నాణ్యత పరీక్షలు

ప్రజాభూమిప్రతినిధి,పోలవరం:-

పోలవరం ప్రాజెక్టు పరిధిలో రెండో రోజూ కేంద్ర నిపుణుల బృందం మట్టి నాణ్యత పరీక్షలు చేసింది. సెంట్రల్ మెటీరియల్ అండ్ సాయిల్ రీసెర్చ్ సెంటర్ నిపుణులు బి.సిద్ధార్థ్ హెడావో, విపుల్ కుమార్ గుప్తా దండంగి, పోలవరం జల విద్యుత్ కేంద్రం పరిసరాల్లో మట్టి సమూహాలు సేకరించారు. స్టానిక, సెంట్రల్ సాయిల్ అండ్ మెటీరియల్ రీసెర్చ్ సెంటర్‌లో దీన్ని పరీక్షిస్తామని అధికారులు తెలిపారు. వచ్చిన ఫలితాల ఆధారంగా పోలవరం ప్రాజెక్టులో అవసరమైన ప్రాంతాల్లో ఈ మట్టిని వినియోగిస్తామని జలవనరుల శాఖ అధికారులు తెలిపారు. మట్టి నాణ్యతా పరీక్షల్లో జలవనరుల శాఖ డీఈ నిర్మల, ఈఈ డి. శ్రీనివాసులు, నిర్మాణ సంస్థ మేఘా ఇంజనీరింగ్ ప్రతినిధులు పాల్గొన్నారు.

కీలకమైన పనులకు శ్రీకారం : పోలవరం ప్రాజెక్టులో

కీలకమైన గ్యాప్-1 రాక్ ఫిల్ డ్యామ్ పనులకు కాద్గిరోజుల క్రితమే అధికారులు శ్రీకారం చుట్టారు. జలవనరుల శాఖ, పోలవరం ప్రాజెక్ట్ ఆధారిటీ, మేఘా ఇంజనీరింగ్ అధికారులు ప్రాజెక్ట్ నిర్మాణ ప్రాంతంలో పూజా కార్యక్రమాలు నిర్వహించారు. గ్యాప్-1 రాక్ ఫిల్ డ్యామ్‌కు సుమారు 25 మీటర్ల ఎత్తుతో 540 మీటర్ల పొడవున దీన్ని నిర్మిస్తారు. అన్ని విభాగాలు సమన్వయం చేసుకుంటూ నిర్ణీత గడువులోగా ప్రాజెక్టు నిర్మాణాన్ని పూర్తి చేసేందుకు ప్రణాళికా బద్ధంగా పనులు చేస్తున్నట్లు అధికారులు తెలిపారు.

జలహారతి కార్పొరేషన్ ఏర్పాటు : పోలవరం-బనక చర్ల లింక్ ప్రాజెక్టును చేపట్టేందుకు జలహారతి కార్పొరేషన్‌ను రాష్ట్ర ప్రభుత్వం ఏర్పాటు చేసింది. కంపెనీల చట్టం కింద వంద శాతం ప్రత్యేక వాహక సంస్థగా జలహారతి కార్పొరేషన్ ఏర్పాటు కానుంది.

ముఖ్యమంత్రి చంద్రబాబు చైర్మన్‌గా జల హారతి కార్పొరేషన్ ఏర్పాటు చేస్తూ ఆదేశాలు జారీచేశారు. వైస్ చైర్మన్‌గా మంత్రి నిమ్మల రామానాయుడు, సంస్థ సీఈఓగా జలవనరుల శాఖ ప్రత్యేక ప్రధాన కార్యదర్శి, ఇతర అధికారులు ఉండనున్నారు. 80 లక్షల మందికి తాగునీరు : పోలవరం-ప్రాజెక్టు నుంచి వరద జలాలను తరలించేలా పోలవరం-బనక చర్ల లింకు ప్రాజెక్టును రూపొందించనున్నారు. 80 లక్షల మందికి తాగునీటిని అందించేలా పోలవరం-బనకచర్ల లింక్ ప్రాజెక్టు ఏర్పాటు చేశారు. కొత్తగా 3 లక్షల హెక్టార్ల ఆయకట్టు సాగులోకి వస్తుందని ప్రభుత్వ అంచనా వేస్తోంది. దాదాపు 9.14 లక్షల హెక్టార్లకు నీటిని ఇవ్వటంతో సహా 20 టీఎంసీల వరకు పరిశ్రమలకు ఇవ్వచ్చని స్పష్టం చేసింది. ఈ ప్రాజెక్టుకు రూ.80,112 కోట్ల వరకు వ్యయం అవుతుందని ప్రభుత్వం అంచనా వేస్తుంది.

ఎస్సీ వర్గీకరణ ఆర్డినెన్స్ జారీ

మొదటిపేజీ తరువాయి

ఇక, ఎస్సీ వర్గీకరణ ముసాయిదా ఆర్డినెన్స్ ప్రకారం 59 ఉపకులాలను మూడు గ్రూపులుగా విభజించినట్లు మంత్రి డోలా బాలవీరాంజనేయస్వామి ఇటీవల మీడియాకు తెలిపారు. గ్రూప్-1లోని 12 ఉపకులాలకు 1 శాతం, గ్రూప్-2లోని 18 ఉపకులాలకు 6.5 శాతం, గ్రూప్-3లోని 29 ఉపకులాలకు 7.5 శాతం రిజర్వేషన్లు వర్తింపజేయనున్నట్లు ఆయన వివరించారు. విద్య, ఉద్యోగాల్లో రిజర్వేషన్ ఫలాలు అన్ని ఉపకులాలకు సమానంగా అందేలా 200 పాయింట్లు రోస్టర్ విధానాన్ని అమలు చేయనున్నట్లు మంత్రి పేర్కొన్నారు.

గ్రూప్-1 (1% రిజర్వేషన్)

ఈ గ్రూపులో రెల్లె కులంతో పాటు మొత్తం 12 ఉపకులాలు ఉన్నాయి. వీటికి కలిపి 1 శాతం రిజర్వేషన్‌ను కేటాయించారు.

ఈ గ్రూపులోని ఉపకులాలు: బిపురి, చవాటి, చందాల, దందాసి, డోమ, ఘాసి, గొడగలి, మెహతర్, పాకీ, పామిడి, రెల్లె, సాప్రు.

గ్రూప్-2 (6.5% రిజర్వేషన్

మాదిగ కులంతో పాటు మొత్తం 18 ఉపకులాలను గ్రూప్-2గా వర్గీకరించారు. ఈ గ్రూపునకు 6.5 శాతం రిజర్వేషన్లు దక్కునున్నాయి. ఈ గ్రూపులోని ఉపకులాలు: అరుంధతీయ, బిందల, చహార్, చంభారీ, దక్కల్, ధోర్, గొదారి, గోసంగి, జగ్గలి, జంబువులు, కొలుపులవాండ్లు, మాదిగ, మాదిగ దాసు, మాంగ్, మాంగ్ గరోడీ, మాతంగి, సమగార, సింధోలు.

గ్రూప్-3 (7.5% రిజర్వేషన్)

మూల కులంతో పాటు అత్యధికంగా 29 ఉపకులాలు ఈ గ్రూపులో ఉన్నాయి. గ్రూప్-3కి అత్యధికంగా 7.5 శాతం రిజర్వేషన్లు కేటాయించడం జరిగింది. ఈ గ్రూపులోని ఉపకులాలు: అది ద్రవిడ, అనముక్, అరయ మాల, అర్వ మాల, బారికి, బ్యాగర, చలవాది, ఎల్లమలవార్, హోలేయ, హోలేయ దాసరి, మదాసి కురువ, మహర్, మాల, మాల దాసరి, మాల దాసు, మాల హన్నాయి, మాంజంగం, మాల మన్సి, మాల సాెలి, మాల సన్యాసి, మన్నే, మండల, సంబన్, యాతల, పల్లవన్, అది ఆంధ్ర, మన్సి, మిట్టా అయ్యలవార్, పంచమ.

అమరావతికి వస్తున్న మోదీ... ఈ ప్రశ్నలకు సమాధానాలు చెప్పిన తర్వాతే రావాలన్న షర్మిల

ప్రజాభూమిప్రతినిధి,విజయవాడ:-

ప్రధాని మోదీ మే 2న అమరావతిలో పర్యటించనున్న సంగతి తెలిసిందే. రాజధాని అమరావతి పునఃనిర్మాణ పనులను ఆయన ప్రారంభించనున్నారు. ఈ నేపథ్యంలో ఏపీ కాంగ్రెస్ చీఫ్ వైఎస్ షర్మిల కీలక వ్యాఖ్యలు చేశారు. అమరావతికి మోదీ చేసిన సాయం చెంబుడు నీళ్లు, గుప్పెడు మట్టి మాత్రమేనని ఆమె అన్నారు. అనాడు గాలి మోటార్ తిరిగి ఆంధ్రుల నెత్తి మీద మట్టి కొట్టారని... ఇప్పుడు మట్టి సున్నం కొట్టాడనిాి వస్తున్నారని విమర్శించారు. బివరకు ఆంధ్రుల ఆత్మగౌరవ ప్రతీక అమరావతిని 'మోదీ శంకుస్థాపనల ప్రాజెక్ట్' కింద మార్చేశారని మండిపడ్డారు. ఎక్స్ వేదికగా ఆమె ఈ వ్యాఖ్యలు చేశారు.రాజధాని నిర్మాణంపై బీజేపీ చేస్తున్నది ఘరానా మోసమని షర్మిల అన్నారు. ఏపీకి బీజేపీ డ్రోహం చేస్తోందని విమర్శించారు. పోలవరం ఎత్తు తగ్గించి తీరని అన్యాయం చేసి.. రూ. 15 వేల కోట్లు అప్పు ఇచ్చి

రాజధానిని ఉధృంతచేసినట్లు గొప్పలు చెప్పుడం సిగ్గుచేటని అన్నారు. నిజంగా అమరావతిపై మోదీకి చిత్తశుద్ధి ఉంటే 9 ఏళ్లు గాడిదలు కాశారా? అని ప్రశ్నించారు. రాజధాని పనులపై ఒక్కనాడైనా బాధ్యతగా అడిగారా? ఒక్క రూపాయి నిధులైనా అమరావతికి కేటాయించారా? త్రీడి గ్రాఫిక్స్ అమలు సంగతేం టని చంద్రబాబును ప్రశ్నించారా? గత వైసీపీ ప్రభుత్వం మూడు రాజధానుల పేరుతో మూడు ముక్కలాలు అడుతుంటే వేడుక చూసింది మీరు కాదా? ఇది తప్పుని మీ దత్తపుత్రుడిని ఎందుకు వారించలేదు? అమరావతి రైతుల ఉద్యమం ఢిల్లీ దాకా పాకితే కనీసం స్పందించలేదు.. ఎందుకు? ఢిల్లీని మించిన రాజధాని కట్టిస్తామని ఇచ్చిన హామీ మరిచిపోయారా? అని ప్రశ్నించారు.

ఇచ్చిన హామీలన్నీ బుట్టదాఖలు చేసి ఇప్పుడు మట్టి ఏ మొహం పెట్టుకొని రాజధాని శంకుస్థాపనకు వస్తున్నారో మోదీ సమాధానం

చెప్పాలని షర్మిల డిమాండ్ చేశారు. 10 ఏళ్లు దాటిినా రాష్ట్రానికి రాజధాని లేదంటే... ఇందుకు ప్రధాన ముద్దాయి A1 మోదీ, A2 చంద్రబాబు, A3 జగన్ మోహన్ రెడ్డి అని అన్నారు. సూతన రాజధాని నిర్మాణం విభజన హామీలలో ఒకటి. కేంద్రమే పూర్తి నిధులతో నిర్మించాల్సిన ప్రాజెక్ట్. ఆంధ్రుల రాజధాని అమరావతికి పూర్తి స్థాయి నిధులు ప్రకటన చేయాలి. 10 ఏళ్లు ప్రత్యేక హోదా ఇస్తామని ఇచ్చిన హామీ నిలబెట్టుకోవాలి. వైజాగ్ స్టీల్ ప్లాంటును సెయిల్ లో విలీనం చేయడంతో పాటు, కడప స్టీల్, వెనుకబడిన ప్రాంతాలకు ప్రత్యేక ప్యాకేజీ, ఇండస్ట్రియల్ కారిడార్ ఏర్పాటు లాంటి పెండింగ్ విభజన హామీలపై మీ వైఖరి తేల్చాలి. పోలవరం ఎత్తు 45 మీటర్ల? లేక 41 మీటర్లకే పరిమితమా? వీటిపై అమరావతి పనుల పునఃప్రారంభానికి వస్తున్న మోదీ క్షారిటీ ఇవ్వాలి" అని షర్మిల డిమాండ్ చేశారు.

రాష్ట్రపతికి సుప్రీంకోర్టు ఆదేశాలు... 'అణు క్షిపణి' అంటూ ఉపరాష్ట్రపతి ఘాటు వ్యాఖ్యలు

ఇటీవల బిల్లుల ఆమోదంపై రాష్ట్రపతికి గడువు విధిస్తూ సుప్రీం తీర్పు

న్యాయవ్యవస్థపై ఉపరాష్ట్రపతి జగ్గిదీప్ ధన్‌ఖడ్ విమర్శలు

రాష్ట్రపతిని కోర్టులు ఆదేశించలేవని, అర్థికల్ 142 దుర్వినియోగమవుతోందని వ్యాఖ్య ఢిల్లీ హైకోర్టు జడ్జి నివాసంలో నగదు పట్టివేత కేసు దర్యాప్తు జాప్యంపై ప్రశ్నలు

న్యాయమూర్తులపై ఎఫ్‌బిఆర్ నమోదుకు ప్రత్యేక విధానాన్ని తప్పవట్టిన ఉపరాష్ట్రపతి

న్యూఢిల్లీ:భారత ఉపరాష్ట్రపతి జగ్గిదీప్ ధన్‌ఖడ్ న్యాయవ్యవస్థ పనితీరుపై, సుప్రీంకోర్టు ఇటీవల ఇచ్చిన కొన్ని తీర్పులపై తీవ్ర అసంతృప్తి వ్యక్తం చేశారు. రాష్ట్రపతి, గవర్నర్‌లు బిల్లులను ఆమోదించడానికి సుప్రీంకోర్టు గడువు నిర్దేశించడాన్ని, అలాగే ఢిల్లీ హైకోర్టు న్యాయమూర్తి నివాసంలో భారీ నగదు పట్టబడిన ఘటనపై దర్యాప్తు జరుగుతున్న తీరును ఆయన బహిరంగంగా ప్రశ్నించారు.రాజ్యసభ ఇంటర్వీల ఆరవ బ్యాచ్‌ను ఉద్దేశించి ప్రసంగించిన ధన్‌ఖడ్, ఇటీవల సుప్రీంకోర్టు ఇచ్చిన తీర్పును ప్రస్తావిస్తూ, రాష్ట్రపతికి కోర్టులు ఆదేశాలు జారీ చేసే పరిస్థితి ఉండకూడదని అన్నారు. "రాజ్యాంగాన్ని పరిరక్షి

స్తానని, సంరక్షిస్తానని, కాపాడతానని ప్రమాణం చేసిన రాష్ట్రపతి అత్యంత ఉన్నత స్థానంలో ఉంటారు. అలాంటిది ఇటీవల ఒక తీర్పు ద్వారా రాష్ట్రపతికి ఆదేశాలు జారీ అయ్యాయి. మనం ఎటువైపు వెళుతున్నాం? దేశంలో ఏం జరుగుతోంది?" అని ప్రశ్నించారు. రాజ్యాంగం లోని అర్థికల్ 142 (సుప్రీంకోర్టుకు ప్రత్యేక అధికారాలు) న్యాయవ్యవస్థ చేతిలో 24 గంటలూ అందుబాటులో ఉండే 'అణు క్షిపణి'గా మారిందని, ఇది ప్రజాస్వామ్య శక్తులకు వ్యతిరేకంగా ఉందని ఆయన ఘాటుగా వ్యాఖ్యానించారు. న్యాయమూర్తులే చట్టాలు చేసే, కార్యనిర్వాహక విధులు నిర్వర్తించే, సూపర్ పార్లమెంటుగా వ్యవహరించే పరిస్థితి ఏర్పడుతోందని, వారికి చట్టం వర్తింపకపోవడంతో జవాబుదారీతనం లోపిస్తోందని ఆందోళన వ్యక్తం చేశారు.శాసన సభ రెండోసారి ఆమోదించిన బిల్లులపై రాష్ట్రపతి లేదా గవర్నర్ నిర్ణీత గడువులోగా నిర్ణయం తీసుకోవా లని, లేదంటే అవి చట్టాలుగా పరిగణించబడతాయని సుప్రీంకోర్టు తమిళనాడు కేసులో ఇటీవల పేర్కొన్న నేపథ్యంలో ఉపరాష్ట్రపతి ఈ వ్యాఖ్యలు చేయడం ప్రాధాన్యత సంతరించుకుంది. రాష్ట్రపతి విధులు కూడా అర్థికల్ 201 ప్రకారం న్యాయ సమీక్షకు లోబడి ఉంటాయని ఆ తీర్పులో

ధర్మాసనం పేర్కొంది. మార్చి 14-15 తేదీల్లో ఢిల్లీ హైకోర్టు న్యాయమూర్తి నివాసంలో భారీగా నగదు పట్టబడిన ఘటనను కూడా ధంకర్ ప్రస్తావించారు. ఈ ఘటన మార్చి 21న ఒక పత్రిక కథనంతో గానీ వెలుగులోకి రాలేదని, ఈ జాప్యం ఆమోదయోగ్యమేనా అని ప్రశ్నించారు. ఈ వ్యవహారంలో సుప్రీంకోర్టు నుంచి అధికారిక సమాచారం వచ్చిందని, అది తప్పు జరిగిందనే సూచనలు ఇచ్చిందని, విచారణ అవసరాన్ని నొక్కి చెప్పిందని అన్నారు. అయితే, నెల రోజులు గడిచినా ఈ కేసులో పూర్గతి లేకపోవడంపై ఆయన అసంతృప్తి వ్యక్తం చేశారు. "ఈ దేశంలో ఎవరిపైనైనా, నాతో సహా ఏ రాజ్యాంగ పదవిలో ఉన్న వ్యక్తిపైనైనా ఎఫ్‌బిఆర్ నమోదు చేయవచ్చు. కానీ న్యాయమూర్తుల విషయంలో మాత్రం నేరుగా ఎఫ్‌బిఆర్ నమోదు చేయలేని పరిస్థితి ఉంది" అని ధన్‌ఖడ్ అన్నారు. రాజ్యాంగం ప్రకారం విచారణ నుంచి మినహా యింపు కేవలం రాష్ట్రపతి, గవర్నర్లకు మాత్రమే ఉందని, న్యాయమూర్తులకు ఈ రక్షణ ఎలా లభించిందని ఆయన ప్రశ్నించారు. "ఈ ఘటన నా ఇంట్లో జరిగి ఉంటే, దర్యాప్తు రాకెట్ వేగంతో జరిగేది. కానీ ఇప్పుడు కనీసం ఎడ్లబంది వేగంతో కూడా సాగడం లేదు" అని ధన్‌ఖడ్ వ్యాఖ్యానించారు.

భూకబ్బాలు..పలాస లోఅధికార టిడిపి, ప్రతిపక్ష వైసిపి తమ వద్దనున్న ఆధారాలు



ప్రజాభూమి పలాస: పలాస కాశీబుగ్గ రెవెన్యూ అధికారులకు విజ్ఞప్తి అధికార టిడిపి ప్రతిపక్ష వైసిపి తమ వద్దనున్న ఆధారాలతో నిన్న ఈరోజు గౌరవ పలాస తహసీల్దార్ గారి వద్దకు వెళ్లి పలాస కాశీబుగ్గలో జరుగుతున్న భూకబ్బాల విషయపై ఫిర్యాదులు చేయడం జరిగింది. ఇది చాలా శుభ పరిణామం అని చెప్పుకోవాలి ఎందుకంటే ఇరుపర్కాల వారి వద్దనున్న స్పష్టమైన సమాచారంతో రెవెన్యూ అధికారుల వద్దకు వచ్చి భూకబ్బాల సంగతి నిగ్గు తేల్చుమని చెబుతున్నారని వారిరువురికి అభినందనలు తెలియజేస్తున్నాను రెవెన్యూ అధికారులకు

పనిభారం లేకుండా భూ అక్రమాలు వివరాలను కూడా ఫిర్యాదుదారులు ఇచ్చి రెవెన్యూ అధికారులు పనిభారాన్ని తగ్గించేశారు ఇది మిక్కిలి హార్షనియండి ఇక ఎంత మాత్రం ఆలస్యం చేయకుండా రెవెన్యూ అధికారులు చర్యలు తీసుకోవలసిన సమయం ఆసన్నమైనది ఈ భూకబ్బాలు వాటిపై వస్తున్న వార్తలకు వాటిపై వస్తున్న ఫిర్యాదులకు సత్కర్మ చే స్పందించి భూ అక్రమణల ద్వారా అక్రమించుకున్న ప్రభుత్వ భూములను స్వాధీనం చేసుకొని మరల ఆస్థలను యధావిధిగా కొనసాగించాలి ఈ మొత్తం వ్యవహారాన్ని ప్రజల నిశాంతంగా గమనిస్తున్నారు నెక్స్ట్ ఏం జరుగుతుంది అని అనక్తిగా గమనిస్తున్నారని ఫిర్యాదుదారుల వారు పనివారు చేశారు ఇక చేయవలసినదల్లా రెవెన్యూ అధికారులే రెవెన్యూ అధికారులు గౌరవ ఆంధ్రప్రదేశ్ ముఖ్యమంత్రిపర్యట మదిలో ఉన్న సంపద సృష్టి కార్యక్రమంలో భాగస్వాములు అవ్వాలని ప్రభుత్వ ఖజానాకు తోడ్పడాలని కోరుకుందామని దువ్వూడ జీవతేశ్వరరావు పేర్కొన్నారు.

ప్రకృతి పర్యావరణ పరిరక్షణ సంఘం ఆధ్వర్యంలో మజ్జిగ పంపిణీ

ప్రకృతి పర్యావరణ పరిరక్షణ సంఘం ఆధ్వర్యంలో ఏలేశ్వరంలో గురువారం వారపు సంత నిమిత్తం వేసవి తాపానికి దాహస్థులకు దాహం తీర్చుటకై వడ్డీ క్రిస్టియన్ బాబు ఆర్థిక సహకారంతో మజ్జిగ పంపిణీ చేసారు. ఈ కార్యక్రమాన్ని సంఘ అధ్యక్షులు డాక్టర్ ఎన్ విజయబాబు ప్రారంభించగా, కార్యదర్శి గోళ్ళ నాగేశ్వరరావు, తిరగటి సత్యనారాయణ, పబ్లిక్ సూల్ మాస్టర్ సత్యనారాయణ , వరువుల చిట్టిబాబు సిరుపరపు బాబురావు, రౌతు సహదేవుడు, చలంపర్ల నాగేశ్వరరావు ఊర నాని , చందువోలు రాజా సంఘ సభ్యులు పాల్గొని ఈ కార్యక్రమాన్ని విజయవంతం చేసారు.

తుని రాజా గ్రౌండ్ లో టి20 పవర్ క్రికెట్ టోర్నమెంట్ జనసేన పార్టీ నాయకులు బోడపాటి శివదత్ ఆధ్వర్యంలో టోర్నమెంట్ ప్రారంభం

జనసేన పార్టీ రాష్ట్ర కార్యదర్శి సివిల్ సప్లై డైరెక్టర్ బోడపాటి శివదత్ యువతలో క్రీడల పట్ల ఆసక్తిని పెంచి ప్రోత్సహించే దిశగా మరో ముందడుగు వేశారు తుని రాజా గ్రౌండ్ లో, ఎన్ కె ఎస్ పి టీ, టి 20 పవర్ క్రికెట్ టోర్నమెంట్ నిర్వహణకు రంగం సిద్ధం చేశారు గురువారం జరిగిన ఈ కార్యక్రమానికి ముఖ్య అతిథిగా బోడపాటి కాంతాం,జనసేన పార్టీ నాయకులు దండెం రామకృష్ణ తెలుగుదేశం పార్టీ నాయకులు రైల్వే మెంబర్ బోడపాటి శ్రీసు.జబ్బు సత్యనారాయణ,టీడీపీ నాయ కులు శ్రీసు ముఖ్య అతిథులుగా హాజరయ్యారు. అంతా కలిసికలిసి టోర్నమెంట్ ను లాంచనంగా ప్రారంభించారు శుక్రవారం నుంచి మ్యాచ్లు ప్రారంభమవుతాయని ముగింపు కార్యక్రమానికి రాష్ట్ర మంత్రులు హాజరు అవుతరానికి జనసేన పార్టీ రాష్ట్రా సివిల్ సప్లై డైరెక్టర్ బోడపాటి శివ దాత్ తెలిపారు

జిల్లా అధ్యక్షులు చిర్ల జగ్గిరెడ్డి ని మర్యాదపూర్వకంగా కలిసిన ముమ్మిడివరం ఇంచార్జ్ పొన్నాడ సతీష్, ఎమ్మెల్సీ కుడిపూడి సూర్యనారాయణ

ప్రజా భూమి కొత్తపేట డాక్టర్ బి.ఆర్ అంబేద్కర్ కోససీమ జిల్లా వైఎస్ఆర్ కాంగ్రెస్ పార్టీ అధ్యక్షుడిగా మాజీ ఎమ్మెల్యే చిర్ల జగ్గిరెడ్డి నియమితులైన విషయం తెలిసిందే. ఈ సందర్భంగా ఆయనను ముమ్మిడివరం ఇంచార్జ్ పొన్నాడ సతీష్ , ఎమ్మెల్సీ కుడిపూడి సూర్యనారాయణ , మండపేట మున్సిపల్ చైర్మన్ పతివాడ నూక దుర్గరాణి జిల్లాలోని పలువురు జడ్పీటీసీలు ముఖ్య నాయకులు కార్యకర్తలు అభిమానులు గోపాలపురం మాజీ ఎమ్మెల్యే చిర్ల జగ్గిరెడ్డి సన్మన్వహానికి చేరుకుని పూలమాలలు సాలువాలతో సత్కరించి అభినందనలు తెలిపారు.

ఆటలు ఆడటం ద్వారా ఆరోగ్యం తో పాటు మానసిక ఉల్లాసం కల్గుతుంది. కాకినాడ జిల్లా ఎస్ పి జి. బిందు మాధవ్

ప్రజా భూమి ప్రతినిధి కాకినాడ కాకినాడ లోని జె. ఎన్. టీ.యు.సి.కే లో జరిగిన స్పోర్ట్స్ డే సెలబ్రేషన్స్ కు ముఖ్య అతిథిగా కాకినాడ జిల్లా ఎస్పీ జి.బిందు మాధవ్ పాల్గొన్నారు. కాకినాడ జవహర్ లాల్ నెహ్రూ టెక్నాలజికల్ యూనివర్సిటీ లో

కాకినాడ (జె ఎన్ టీ యు సి -కే) స్పోర్ట్స్ డే సెలబ్రేషన్స్ లో పాల్గొన్న జిల్లా ఎన్ పి బిందు మాధవ్ మాట్లాడుతూ ప్రస్తుత పోటీ సమాజంలో విద్యార్థులు పోటీ పరీక్షలలో పాల్గొనే వారి సంఖ్యను చూసి భయపడుతున్నారని ఆలా కాకుండ తనకు ఈ ఉద్యోగం రావాల్సిందే నని పట్టుదలతో చదవాలన్నారు. అది ఒక్కటే గురిగా చేసుకుని, పోటీ పరీక్షలకు సంసిద్ధం అయితే తప్పకుండ విజయం సాధించగలరన్నారు.స్పోర్ట్స్ ఆనేవి మనకు పోటీపడే తత్వాన్ని పెంచుతుందని, గెలుపోటములను సమానంగా స్వీకరించడం లాంటివి స్పోర్ట్స్ ద్వారా గ్రహించగలుగుతామన్నారు. స్పోర్ట్స్ ఆడడం ద్వారా ఆరోగ్యంగా, ఉల్లాసంగా ఉండగలుగుతామని ప్రతి ఒక్కరు ప్రతిరోజు కొంత సమయం క్రీడలకు కేటాయించాలన్నారు.ఈ కార్యక్రమంలో జె ఎన్ టీ యు సి వైస్ ఛాన్సలర్, ఇంజనీరింగ్ కాలేజ్ ప్రిన్సిపాల్, ప్రొఫెసర్లు, అధ్యాపకులు, క్రీడాకారులు, విద్యార్థిని విద్యార్థులు పాల్గొన్నారు, అనంతరం క్రీడలలో విజయం సాధించిన వారికి బహుమతులు అందచేశారు.

ఘనంగా దవులూరి జన్మదిన వేడుకలు

ప్రజా భూమి గండేపల్లి. వైయస్సార్సీపీ పెద్దాపురం నియోజకవర్గ ఇన్చార్జ్, హోసింగ్ బోర్డ్ మాజీ చైర్మన్ దవులూరి దొరబాబు జన్మదిన వేడుకలు గురువారం ఘనంగా జరిగాయి. సామర్లకోట ప్రసన్నాంజనేయ నగర్ లో గల దొరబాబు నివాసంలో పెద్దాపురం నియోజకవర్గానికి చెందిన వైసీపీ నాయకులు, ప్రజా ప్రతినిధులు, కార్యకర్తలు, అభిమానులు పెద్ద సంఖ్యలో చేరి వైసీపీ ఇంచార్జ్ దొరబాబు కు పూల మాలలు గజ మాలలు వేసి ఘనంగా జన్మదిన శుభాకాంక్షలు తెలియజేశారు. పలువురు నాయకులు గజ మాలతో, దుస్సాయివాలతో సన్మానించి బారీ కేక్ కేయించి వేడుకలు నిర్వహించారు. దవులూరి దొరబాబు కు జన్మదిన శుభాకాంక్షలు తెలిపిన జాతీయ పర్యావరణ మిత్ర అవార్డు గ్రహీత తోటకూర గంగాధర్ ,ఈ కార్యక్రమంలో నియోజకవర్గ పరిధిలోని వైసీపీ నాయకులు, కౌన్సిల్మన్లు, అభిమానులు అధిక సంఖ్యలో పాల్గొన్నారు.

ఎస్పీ వర్గీకరణకు సహకరించినకూటమి ప్రభుత్వానికి ధన్యవాదాలు

ప్రతిపాదు నియోజకవర్గ దళిత నాయకులు ప్రజా భూమి ప్రతినిధి ప్రతిపాదు దళితుల అభ్యున్నతి కూటమి ప్రభుత్వంతోనే సాధ్యపడు తుందని ఎస్సీ వర్గీకరణ బిల్లు మంత్రి మండలి ఆమోదంతో మరోసారి రుజువైందని ప్రతిపాదు నియోజకవర్గ ఎస్సీ సెల్ అధ్యక్షుడు బొందాడ నారాయుడు,కాకినాడ జిల్లా ఎస్సీ సెల్ కార్యదర్శి బచ్చల నాగశివ,రాష్ట్ర ఎస్సీ సెల్ ఆర్గనైజింగ్ కార్యదర్శి నూకతాటి ఈశ్వరుడు,ఎస్సీ నాయకులు పలివెల సతీష్,రాజాల చిట్టిబాబు గురువారం అన్నారు.ఈ సందర్భంగా కాకినాడ జిల్లా ప్రతిపాదు నియోజకవర్గ తెలుగుదేశం పార్టీ కార్యాలయంలో దళిత నాయకులతో సమావేశమై కూటమి ప్రభుత్వానికి ధన్యవాదాలు తెలియ చేసారు.ఈ సందర్భంగా వారు మీడియాతో మాట్లాడుతూ ఎస్సీ వర్గీకరణ ముసాయిదా ఆర్డినెన్స్ కు కేబినెట్ ఆమోదం తెలిపినందుకు ముఖ్యమంత్రి చంద్రబాబుకు,ఉప ముఖ్యమంత్రి పవన్ కళ్యాణ్ కు, ఎమ్మెల్యే సత్యప్రభాకి రుణపడి ఉంటామని తీసుకుని, జాతీయ ఎస్సీ కమిషన్ సూచనల మేరకు ముసాయిదా ఆర్డినెన్స్ ను సిద్ధం చేసారని తెలిపారు.ఈ వర్గీకరణ ప్రకారం 59 ఉపకులాలను మూడు గ్రూపులుగా విభజించారని, గ్రూప్-1లోని 12 ఉపకులాలకు 1 శాతం,గ్రూప్-2లోని 18 ఉపకులాలకు 6.5 శాతం,గ్రూప్-3లోని 29 ఉపకులాలకు 7.5 శాతం రిజర్వేషన్లు వర్తింపజేయనున్నట్లు వారు తెలిపారు.విద్య,ఉద్యోగాల్లో రిజర్వేషన్ ఫలాలు అన్ని ఉపకులాలకు సమానంగా అందేలా 200 పాయింట్ల రోస్టర్ విధానాన్ని అమలు చేయడం హర్షించదగ్గ విషయమన్నారు. ఎస్సీ ఉపకులాల ఏకీకృత,సమానమైన వురోగతి కోసం ఈ నిర్ణయం తీసికొవడం ద్వారా రాజ్యాంగ లక్ష్యాలను సాధించగలమని భావిస్తున్నట్లు వారు సంతోషం వ్యక్తం చేశారు. ప్రతిపాదు నియోజకవర్గంలో ఎమ్మెల్యే వరువుల సత్యప్రభ దళితులకు పెడపేట వేస్తున్నారన్నారు.ఈ కార్యక్రమంలో ప్రతిపాదు ఎమ్మార్పీఎన్ వర్ధింగ్ ప్రెసిడెంట్ జెడ్డా రాజేంద్రప్రసాద్, చింతపల్లి నూకారావు,బాలరాజు తదితరులు పాల్గొన్నారు.

జగ్గంపేటలో ఘనంగా జిల్లా టిడిపి అధ్యక్షుడు జ్యోతుల నవీన్ పుట్టినరోజు వేడుకలు

ప్రజా భూమి జగ్గంపేట స్థానిక తెలుగుదేశం పార్టీ కార్యాలయం లో జగ్గంపేట తెలుగుదేశం పార్టీ ఆధ్వర్యంలో జిల్లా టిడిపి అధ్యక్షులు, జిల్లా పరిషత్ మాజీ చైర్మన్ జ్యోతుల నవీన్ పుట్టినరోజు వేడుకలు ఘనంగా నిర్వహించారు. ముందుగా రాష్ట్ర టిడిపి కార్యదర్శి ఎస్సీ ఎస్ అప్పలరాజు, మండల టిడిపి అధ్యక్షులు మారినెట్టి భద్రం, జీసు మణిబాబు, దేవరపల్లి మూర్తి, పాండ్రంకి రాంబాబు కలిసి కేక్ కట్ చేసి నాయకులకు అభిమానులకు స్వీటీ పంపిణీ చేశారు. ఈ సందర్భంగా వారు మాట్లాడుతూ జ్యోతుల నవీన్ పుట్టినరోజు సందర్భంగా జగ్గంపేట పార్టీ కార్యాలయంలో ఆయన పుట్టిన రోజు వేడుకలు ఘనంగా నిర్వహించుకున్నామని తండ్రికి తగ్గ తనయుడిగా జగ్గంపేట నియోజకవర్గ అభివృద్ధిలో కీలక పాత్ర పోషిస్తున్న నవీన్ మరెన్నో పుట్టినరోజులు జరుపుకోవాలని ముఖ్యంగా ఆయన చేస్తున్న సేవా కార్యక్రమం జ్యోతుల నెహ్రూ ఫౌండేషన్ ద్వారా ఆడ బిడ్డలకు 20 వేల రూపాయల పెట్టికానుక అందిస్తున్నారని ఆడబిడ్డల మనసుల్లో ఒక అన్నగా స్థానం సంపాదించుకున్న ఆయన మరెన్నో పుట్టినరోజు జరుపుకోవాలని మరెన్నో ఉన్నత పదవులు అధిరోహించాలని మనస్ఫూర్తిగా కోరుకుంటున్నామని అన్నారు. ఈ కార్యక్రమంలో మేములకొండ జోగారావు, రాయి సాయి, నల

ఖలీఫ్ యాక్సన్ ప్లాన్ పై అవగాహన సదస్సు మరియు ర్యాలీ

ప్రజా భూమి జగ్గంపేట రామవరం గ్రామంలో ప్రకృతి వ్యవసాయ, సిబ్బంది,రైతులు ప్రకృతి వ్యవసాయంపై నినాదాలు, అలాగే ప్రకృతి వ్యవసాయ సిబ్బంది అందరూ కలిసి గురువారం ర్యాలీ చేయడం జరిగింది రామవరం పరిధిలో ఉన్న సచివాలయంలో గ్రామ సభ ఏర్పాటు చేసి ముఖ్యఅతిథిగా విచ్చేసిన అదబాల వెంకటేశ్వరరావు ప్రకృతి వ్యవసాయం గురించి వాటి ఆహార ఉత్పత్తుల మార్కెటింగ్ గురించి మాట్లాడడం జరిగింది ఏవో రెడ్డ శ్రీ రామ్ రైతులందరికీ 365 రోజులు భూమిని పలు పంటలతో కప్పి ఉంచాలి అలాగే ఏపీ సీఎన్ఎఫ్ గ్రామం లో పిఎండిఎస్ విత్తనాలు వేయించాలి అలాగే నాన్ ఏపీ సీఎన్ ఎఫ్ గ్రామం లో కూడా సవధాన్యాల వెయ్యమని ఎవో చెప్పడం జరిగింది సిసి రామకృష్ణ వర్గీ కంపోస్ట్ గురించి అలాగే సంఘంలో ఉన్న సభ్యుల చేత దాబా గార్డెన్స్ వేయించమని చెప్పడం జరిగింది ఎన్ ఎఫ్, ఎఫ్ రమణి అంగన్నాడి సెంటర్స్ దగ్గర 365 రోజులు ఉండేలా నూటి గార్డెన్ వేయించమని చెప్పడం చెప్పారు అలాగే ప్రతి రైతు కూడా పీఎండిఎస్ విత్తనాలు వేయించాలని ప్రతి ఎల్ శ్రీ కి చెప్పడం జరిగింది వి వి లింగేశ్వర రావు పిడుగు సంతోష్ రైతులందరికీ పిఎండిఎస్ విత్తనాలు గురించి వాటి ఉపయోగాలు గురించి వివరించడం చెప్పడం జరిగింది ఎం టీ భాస్కరరావు పలు పంటలు వెయ్యడం వల్ల రైతులకు వచ్చే లాభాలు గురించి నాటు విత్తనాలు వాడడం వల్ల మనకు వచ్చే దిగుబడి బాగా పెరుగుతుందని వివరించడం జరిగింది ఎన్ ఎఫ్ ఎల్ టు రాజేష్ గ్రామసభ ఎందుకు ఏర్పాటు చేశారో దాని యొక్క ముఖ్య ఉద్దేశం గురించి ఖలీఫ్ యాక్సన్ ప్లాన్ గురించి గ్రామ పెద్దలతో మీ సహాయ

ఘనంగా జిల్లా పరిషత్ మాజీ చైర్మన్, టిడిపి జిల్లా అధ్యక్షులు జ్యోతుల నవీన్ పుట్టినరోజు వేడుకలు

యువతకు ఆదర్శం జ్యోతుల నవీన్ రాజకీయ జీవితం పుట్టినరోజు వేడుకల్లో రాష్ట్ర తెలుగు యువత ఉపాధ్యక్షులు అదబాల వెంకటేశ్వరరావు ప్రజా భూమి జగ్గంపేట కాకినాడ జిల్లా తెలుగుదేశం పార్టీ అధ్యక్షులు, మాజీ జిల్లా పరిషత్ చైర్మన్ జ్యోతుల నవీన్ కుమార్ పుట్టినరోజు వేడుకలు రాష్ట్ర తెలుగు యువత ఉపాధ్యక్షులు అదబాల వెంకటేశ్వర ఆధ్వర్యంలో జగ్గంపేట మండలం రామవరం గ్రామంలో ఘనంగా నిర్వహించారు. ముందుగా కేక్ కట్ చేసి స్వీట్లు పంపిణీ చేసి చిన్నపిల్లలకు వాక్సిల్లు బిస్కెట్లు అందజేశారు. ఈ సందర్భంగా అదబాల వెంకటేశ్వరరావు మాట్లాడుతూ జ్యోతుల నవీన్ రాజకీయ జీవితం యువతకు ఆదర్శమని తన తండ్రి రాష్ట్రస్థాయి నాయకుడైన సరో తను గ్రామస్థాయి నుంచి రాజకీయ ప్రస్థానాన్ని ప్రారంభించాలని ఇరిపాక సర్పంచ్ గా తన రాజకీయ ప్రస్థానాన్ని ప్రారంభించి జగ్గంపేట జడ్పీటీసీగా, ఉమ్మడి తూర్పుగోదావరి జిల్లా పరిషత్ చైర్మన్ గా తన మార్పు రాజకీయాలతో ఉమ్మడి తూర్పుగోదావరి జిల్లా నే అభివృద్ధి

జ్యోతుల నవీన్ పుట్టినరోజు సందర్భంగా.. రోగులకు పండ్లు స్వీట్లు పంపిణీ

ఆస్పత్రి అభివృద్ధి కమిటీ సభ్యులు..

ప్రజా భూమి గోకవరం మండల కేంద్రం గోకవరంలో తెలుగుదేశం పార్టీ జిల్లా అధ్యక్షులు జ్యోతుల నవీన్ పుట్టినరోజు వేడుకలను అభిమానులు నాయకులు కార్యకర్తలు ఘనంగా జరుపుకున్నారు ఈసందర్భంలో ప్రభుత్వ అభివృద్ధి కమిటీ సభ్యులు ఆధ్వర్యంలో సూరంపాలెం ప్రాజెక్ట్ చైర్మన్ ఉంగరూ రామ మాజీ సొసైటీ గాజింగం సత్తిబాబు, చేతుల మీదుగా ప్రభుత్వ ఆసుపత్రిలో ఉన్న రోగులకు పండ్లు స్వీట్లు కూల్ డ్రింక్స్ పంపిణీ కార్యక్రమం నిర్వహించారు అనంతరం కేక్ కట్ చేసి జ్యోతుల నవీన్ కు పుట్టినరోజు శుభాకాంక్షలు తెలియజేశారు ఈ సందర్భంగా..అభివృద్ధి కమిటీ సభ్యులు రాయవరపు శ్రీనివాస్, పిట్ల అరుణ్, అల్లాడ అరుణ, మాట్లాడుతూ.. ప్రజలకు మంచి సేవలందించే ప్రజా నాయకుడు జ్యోతుల నవీన్ అని పేర్కొన్నారు ఆయన పుట్టినరోజు సందర్భంగా ఆసుపత్రిలో రోగులకు పండు పంపిణీ చేసి సేవా కార్యక్రమం నిర్వహించడం ఆనందంగా ఉందని తెలిపారు జగ్గంపేట నియోజకవర్గం లో అనేక అభివృద్ధి సంక్షేమ కార్యక్రమంలో జ్యోతుల నవీన్ పాత్ర కీలకమని తెలియజేశారు ఆయనకి పుట్టినరోజు శుభాకాంక్షలు చెప్పారు .ఈ కార్యక్రమంలో నాయపత్రి ప్రధాన వైద్యులుగా డాక్టర్ వనజ కుమారి, డాక్టర్ రామలక్ష్మి, డాక్టర్ రూప్య, నాయకులు పోసిన ప్రసాద్, పులవర్తి బుజ్జి, గునిపే ఖరత్, లాజర్, మేడిశెట్టి వీరభూష, చీకట్ల రాజు తదితర నాయకులు అభిమానులు ,ఆసుపత్రి సిబ్బంది తదితరులు పాల్గొన్నారు..

వక్స్ బిల్లుకు మద్దతు పలికిన కూటమికి నూకలు చెల్లినట్లే మార్కాపురం వైసీపీ నాయకులు సయ్యద్ గౌస్ మోహిద్దీన్కు

ప్రజాభూమి .మార్కాపురం

మార్కాపురం సమాజానికి చేటు చేసేలా కేంద్రంలోని మోడీ సర్కార్ తీసుకొచ్చిన వక్స్ సవరణ బిల్లుకు మద్దతు పలికిన టీడీపీ, జనసేన పార్టీలకు రాష్ట్రంలో నూకలు చెల్లినట్లేనని వైసీపీ మైనార్టీ నాయకులు సయ్యద్ గౌస్ మోహిద్దీన్ హెచ్చరించారు. వక్స్ బిల్లుకు వ్యతిరేకంగా ముస్లిం సమాజంలో వస్తున్న వ్యతిరేకతే దీనికి నిదర్శనమన్నారు. ముస్లింలకు అన్యాయం చేసిన టీడీపీ, జనసేన పార్టీలకు ఇప్పుడు ఎస్సీ, ఎస్టీ, బీసీలు కూడా నమ్మే పరిస్థితి లేదన్నారు. ఈ రోజు ముస్లింలకు అన్యాయం చేసిన వారు రేపు తమకు అన్యాయం చేసే ప్రమాదంఉందని ఎస్సీ, ఎస్టీ, బీసీ వర్గాలు భావిస్తున్నాయని, ఈ అభిప్రాయం ఇప్పటిపుడే ఈ%అ% వర్గాల్లో మొదలవుతోందన్నారు. ఇక ఏపీలో కూటమి సర్కార్ కు నూకలు చెల్లినట్లేనని చెప్పడానికి ఇదే నిదర్శనమని ఆయన పేర్కొన్నారు. రాబోవు ప్రతి ఎన్నికల్లో కూటమి సర్కార్ మూల్యం చెల్లించుకోవాల్సి వస్తుందని ఆయన జోస్యం చెప్పారు. వచ్చేది వైసీపీ ప్రభుత్వమని, అది మరో పాతికేళ్ల వరకు సుస్థిరంగాకొనసాగుతుందని ఆయన పేర్కొన్నారు. ముస్లింలకు వైసీపీ వ్యతిరేకమన్న దుష్ప్రచారం కొంతమంది చేసే ప్రయత్నం చేశారని ఆయన ఆవేదన వ్యక్తంచేశారు. కానీ వక్స్ బిల్లు చట్ట సవరణకు వ్యతిరేకంగా కోర్టుకెళ్లిన వైసీపీ నాయకత్వం ముస్లిం సమాజంపట్ల తమకున్న చిత్తశుద్ధి ఏమిటో నిరూపించుకొందన్నారు. రాష్ట్రంలోని ఎస్సీ, ఎస్టీ, బీసీ మైనార్టీ వర్గాలతోపాటు మెజార్టీ జనం అంతా వైసీపీ వైపే ఉన్నారని ఆయన గుర్తుచేశారు. మరోసారి వైసీపీకి అన్ని వర్గాలు పట్టంకడతాయని ఆయన స్పష్టంచేశారు.

గజ్జ రమణగౌడ్ కుటుంబానికి సంతాపం తెలిపిన గౌడ సంఘం నాయకులు

ప్రజాభూమి మార్కాపురం

మార్కాపురం గౌడ సంఘానికి పెద్దదిక్కు గౌడ సంఘ అధ్యక్షులు గజ్జ రమణగౌడ్ అకాలమరణానికి ింఠిస్తూ మార్కాపురం గౌడ సంఘం వారు వారి పవిత్ర అత్తకు శాంతి చేకూరాలని వారి కుటుంబానికి ప్రగాఢ సానుభూతి తెలియజేస్తూన్నాము, వారికుటుంబానికి మనోధర్మం కల్పించాలని భగవంతుని ప్రార్థిస్తూ మార్కాపురం గౌడ భవన్ చైర్మన్ ఇల్లూరి రంగస్వామి గౌడ్ గౌడ కార్పొరేషన్ మాజీ డైరెక్టర్ కంచర్లకోటయ్య ,బత్తినశ్రీనివాసరావు గౌడ్ కొమర వెంకటేశ్వర్లు గౌడ్ మదాసు రంగనాథులు గౌడ్ జూపల్లి హనుమయ్య గౌడ్ సాయన్న గౌడ్ నాగభూషణం గౌడ్ కంచర్ల నాగార్జున గౌడ్ కొమర వెంకట సరసింహారావు గౌడ్ అలాగని కృష్ణయ్య గౌడ్ దొంత వెంకటేశ్వర్లు గౌడ్ కంచర్ల చెన్న కృష్ణ గౌడ్ తుళ్లూరు చెన్నయ్య గౌడ్ కంచర్ల కేశయ్య గౌడ్ బద్వేడుసంతాపం తెలియజేశారు

బాలికల పాఠశాలలో ఐసిడిసి పాస్టికాహారం పైలవగాహన

ప్రజాభూమి మార్కాపురం

మార్కాపురం పట్టణంలోని జిల్లా పరిషత్ బాలికల ఉన్నతో పాఠశాలలో ఐసిడిసిఐసిడి ఎస్సాఖఅధ్యర్థంలో పాస్టికాహారం ఆరోగ్యంపై అవగాహన కార్యక్రమం నిర్వహించారు. ఈ కార్యక్రమంలో విద్యార్థుల బ్లడ్ పర్సంటేజ్, ఎత్తు-బరువు వంటి వివరాలు పరిక్షించారు. రక్తహీనత ఉన్న బాలికలకు ఐడన్ టాబ్లెట్లు పంపిణీ చేశారు.మార్కాపురం అలాగే,పాస్టికాహారం గురించి,వృత్తిగత,పరిశుభ్రతపైతీసుకోవాల్సిన జాగ్రత్తలు, నెలసరిలో పాఠించవలసిన పరిశుభ్రతా చర్యలు, వాటి మంచి చెడులు, బ్యాక్ టప్ గుర్తొచ్చి వంటి అంశాలపై సదస్సు ద్వారా విద్యార్థులకు అవగాహన కల్పించారు.ఇంట్లో అందుబాటులో ఉన్న పదార్థాలతో పాస్టికాహారాన్ని ఎలా తయారు చేసుకోవచ్చో ప్రాక్టికల్ డెమో ద్వారా వివరించారు. దీని ద్వారా పిల్లల ఆరోగ్యంపై తల్లిదండ్రులు కూడా శ్రద్ధ చూపించాలని అధికారులు పేర్కొన్నారు.సూల్లో ఉపాధ్యాయులు, ఐసిడిసి సిబ్బంది, విద్యార్థులు పెద్ద సంఖ్యలో పాల్గొన్నారు. ఈ అవగాహన కార్యక్రమం బాలికల్లో ఆరోగ్యంపై చైతన్యం తీసుకురావడంలో సహృద్దాయకంగా నిలిచింది.

చంద్రగిరి మండల వైయస్సార్ సిపి కార్యదర్శిగా సిద్దిక్ బాషా

ప్రజాభూమి, చంద్రగిరి:

చంద్రగిరి మండల వైయస్ఆర్ సీపీ అధ్యక్షుడు వైయస్ జగన్ మోహన్ రెడ్డిఆదేశాల మేరకు కేంద్ర పార్టీకార్యాలయమునండిఉత్తర్వులు వెలువడ్డాయి.ఈ సందర్భంగా ఎన్. సిద్దిక్ బాషామాట్లాడుతూ తనకుఈపదవిరావదానికి కృషిచేసిన,మాజీ ఎమ్మెల్యే చెవిరెడ్డి భాస్కర్ రెడ్డి కి, మాజీ తుడా చైర్మన్ చెవిరెడ్డిమోహిత్ రెడ్డికిఆయన కృతజ్ఞతలు తెలిపారు.చంద్రగిరి మండలంలో వైఎస్ఆర్ కాంగ్రెస్ పార్టీని బలోపేతం చేసేందుకు,తనశక్తి వంచన లేకుండా కృషి చేస్తానని ఆయన వెల్లడించారు. సిద్దిక్ బాషాను కార్యదర్శిగా ఎంపిక చేసినందుకు ప్రజలు, కార్యకర్తలు, అభిమానులు,పార్టీకిఅభినందనలు తెలిపారు.

చంద్రగిరి మండల వైయస్ఆర్ సిపి కమిటీ నియామకం:కొట్టాల చంద్రశేఖర్ రెడ్డి..!

ప్రజాభూమి,చంద్రగిరి:

చంద్రగిరి మండల వైయస్ఆర్ సిపి మండలకమిటీని పార్టీ అధ్యక్షుడు వైయస్ జగన్ మోహన్ రెడ్డి ఆదేశాలు మేరకుమాజీ ఎమ్మెల్యే చెవిరెడ్డి భాస్కర్ రెడ్డి,మాజీ తుడా చైర్మన్ చెవిరెడ్డి మోహిత్ రెడ్డి అధ్యక్షములో మండల కమిటీ నియమించినట్లు మండల అధ్యక్షుడు కొట్టాల చంద్రశేఖర్ రెడ్డితెలిపారు. వైయస్ఆర్ సిపి ఉపాధ్యక్షులుగాచంద్రశేఖర్ రెడ్డి,తే.సురేష్ యాదవ్,ఎన్. చంద్రశేఖర్ రెడ్డి,ప్రధాన కార్యదర్శులుగా బాలకృష్ణ, మురగయ్య, గోపాల్ యాదవ్,ఆర్.ఎన్. మస్తాన్, కార్యదర్శులుగా బి.కే. విసోల్, అహ్మద్ బాషా,మాతయ్య,మోహన్ నాయుడు,సిద్దిక్ భాష, టి.రాజా మునింద్ర, ఎగ్రిక్యూటీవ్ నెంబర్లుగావి. గురువారెడ్డి,బిద్వేల్ నాగరాజ్,ముని రాజా,నాగభూషణం రెడ్డి, ఆనందయ్య,కృష్ణమూర్తి నాయుడు, శివకోటి, బాలాజీ, యస్.రాజయ్యనుపార్టీఅధ్యక్షులు వై.యస్. జగన్ మోహన్ రెడ్డిఆదేశాల మేరకు మండల పార్టీకమిటీని నిర్మించినట్లుకొట్టాల చంద్రశేఖర్ రెడ్డి తెలిపారు.

ఫ్లేట్ హజ్ హౌస్ కమిటీ మెంబర్ గా నియామకమై న షేక్ మహబూబ్ బాషాను కలిసిన మైనార్టీ నాయకులు

ప్రజాభూమి, పులివెందుల

ఫ్లేట్ హజ్ కమిటీ నెంబర్ గా నియామకమైన షేక్. మహబూబ్ బాషా ను మైనార్టీ నాయకులు తెలుగు యువత మాజీ ప్రధాన కార్యదర్శి షేక్ సమృద్, టి ఎన్ ఎల్ ఎఫ్ అక్రమ్, మహబూబ్ బాషా, హుస్సేన్, షరీఫ్ లు గురువారం ఆయన నివాసంలో

కలిసి సమాజ్ టోపీ శిరస్సు మీద ఉంచి, దుశ్చాలవాతో , పులహరంతో నత్పరించి అభినందనలు తెలిపారు. ఈ సందర్భంగా వారు మాట్లాడుతూ మహబూబ్ బాషా ఇలాంటి పదవు లు మరెన్నో అధిరోపించాలని ఆకాంక్షిస్తున్నట్లు తెలిపారు.ఈ కార్యక్రమంలో ఖలీద్, ఇర్ఫాన్, సాల్మాన్, ఫయూజ్, మస్తాన్, ఖాదర్, తదితర మైనార్టీనాయకులు పాల్గొన్నారు.

ప్రజావసరాలు తెలుసుకుని.. సేవలందిస్తున్నాం : పలు అభివృద్ధి కార్యక్రమాల ప్రారంభోత్సవంలో ఎమ్మెల్యే దగ్గుపాటి

ప్రజాభూమి, అనంతపురం

ప్రజా అవసరాలను నిశితంగా పరిశీలించి వారికి అవసరమైన అన్ని సౌకర్యాలు కల్పిస్తున్నామని, రైతు పక్షపాతి ప్రభుత్వమని అనంతపురం అర్బన్ ఎమ్మెల్యే దగ్గుపాటి ప్రసాద్ అన్నారు. నగరంలో ఆయన గురువారం పలు అభివృద్ధి కార్యక్రమాల ప్రారంభోత్సవంలో పాల్గొన్నారు. ముందుగా లెక్కరెవ్ కాలనీలో సీసీ రోడ్డు నిర్మాణానికి భూమిపూజ చేశారు. అనంతరం రుద్రంపేటలో నూతనంగా ఏర్పాటు చేసిన 20 విద్యుత్ ట్రాన్స్ ఫార్మర్లను ఆయన ప్రారంభించారు. ఈ సందర్భంగా ఎమ్మెల్యే దగ్గుపాటి మాట్లాడుతూ, మీ ఇంటికి మీ ఎమ్మెల్యే కార్యక్రమంలో అనేక సమస్యలు తన దృష్టికి వచ్చాయన్నారు. రుద్రంపేటకు వచ్చిన సమయంలో ఇక్కడ లో ఓల్డేజి సమస్య కారణంగా తరచూ విద్యుత్ సరఫరాకు అంతరాయం ఏర్పడుతోందని నా దృష్టికి తీసుకొచ్చారన్నారు. అందుకే ఇక్కడ నూతనంగా 30 ట్రాన్స్ ఫార్మర్లు మంజూరు చేయించమన్నారు. విద్యుత్ శాఖ అధికారులు వెంటనే క్షేత్రస్థాయిలో పరిశీలించి ఇప్పటికే 20 ట్రాన్స్ ఫార్మర్లు ఏర్పాటు చేశారన్నారు. రూ.2 కోట్లతో ఈ ట్రాన్స్ ఫార్మర్లను ఏర్పాటు చేస్తున్నట్లు ఎమ్మెల్యే తెలిపారు. అలాగే ఒక అనంతపురం జిల్లాకే 650

ఒలంపియాడ్ పరీక్షల్లో సరస్వతీ విద్యా మందిరం విద్యార్థుల ప్రతిభ

ప్రజాభూమి, హిందూపురం టౌన్

ముంబైకి చెందిన ఇండియన్ టాలెంట్ ఒలంపియాడ్ పరీక్షల్లో హిందూపురం పట్టణానికి చెందిన సరస్వతి విద్యామందిరం ఉన్నత పాఠశాల విద్యార్థులు ముగ్గురు బంగారు పతకాలు సాధించి ఉత్తమ ప్రతిభ కనబరిచినట్లు ప్రధానాచార్యులు అశోక్ కుమార్ తెలిపారు. ఈ సందర్భంగా గురువారం పరీక్షల్లో పాల్గొని ప్రతిభ కనబరిచిన విద్యార్థులు పాఠశాల ప్రధానాచార్యులు అశోక్ కుమార్ ఆధ్వర్యంలో అభినందించారు. అనంతరం ఆయన మాట్లాడుతూ, ఇంటర్నేషనల్ డ్రాయింగ్ కాంపిటిషన్ లో 7వ తరగతి విద్యార్థినులు దీక్షిత, ఖుష్నూ కుమారి, 8వ తరగతి విద్యార్థిని సాయి వర్లు బంగారు పతకాలు సాధించారన్నారు. అలాగే ఇంటర్నేషనల్ ఇంగ్లీష్ ఒలంపియాడ్ లో 6వ తరగతి సాయి వర్షిత ఎక్సెల్సెన్స్ మెడల్ అవార్డు పొందిందన్నారు. ఇంటర్నేషనల్ సోషియల్

సాయినాథునికి ప్రత్యేక పూజలు భక్తులకు లభ్యుడైన కార్యక్రమం

ప్రజాభూమి పులివెందుల టౌన్

పులివెందుల పట్టణంలోని పార్వపల్లి రోడ్డు సమీపంలో కొలువై ఉన్న మొట్టమొదటి శిరిడి సాయిబాబా ఆలయంలో గురువారాన్ని పురస్కరించుకుని ప్రత్యేక పూజలు అన్నదాన కార్యక్రమం నిర్వహించారు. ఈ కార్యక్రమాల్లో భాగంగా ఉదయాస్తమాన స్వామివారికి ఆలయ అర్చకులు మురళి స్వామి పంచామృత అభిషేకం సహస్రనామార్చన ప్రత్యేక అలంకరణ మంగళహారతులు తదితర పూజ కార్యక్రమాలు నిర్వహించారు. అనంతరం స్వామి వారు ప్రత్యేక

రూ. 10 లక్షల ప్రమాద బీమా చెక్కు పంపిణీ

ప్రజాభూమి, హిందూపురం టౌన్

హిందూపురం తపాలా కార్యాలయ సూపరింటెండెంట్ విజయ కుమార్ ఆదేశాల మేరకు గురువారం రూ. 10లక్షల ప్రమాద బీమా చెక్కును పంపిణీ చేశారు. అమరాపురం కు చెందిన మడివాలపు అనే వ్యక్తి ఏడాదికి రూ. 550 ప్రీమియం చెల్లించి తపాలా కార్యాలయంలో ప్రమాద బీమా పొందారు. అయితే ఇటీవల ఆయన ప్రమాదవశాత్తు పాముకాటుకు గురై మృతి చెందారు. దీంతో ప్రమాద బీమా నిబంధనల మేరకు మృతుడి నామినీ గా ఉంటున్న సోకమ్మకు రూ. 10 లక్షల బీమా మొత్తాన్ని అమరాపురం ఉప తపాలా కార్యాలయంలో ఏర్పాటు చేసిన కార్యక్రమంలో అందజేశారు. ఈ సందర్భంగా తపాలా

ఎస్సీ సామాజిక వర్గం ఎప్పటికీ సీఎం చంద్రబాబుని మర్చిపోదు

దళిత జాతి మొత్తం ఆయనకు రుణపడి ఉంటుంది ఎస్సీ వర్గీకరణ ఆర్డినెన్స్ ఆమోదంపై లబ్ధి నీడీపీ సెల్ నాయకులు హర్షం

ప్రజాభూమి, అనంతపురం

ఎస్సీ సామాజిక వర్గం ముఖ్యమంత్రి చంద్రబాబు నాయుడుకి ఎప్పటికీ రుణపడి ఉంటుందని అనంతపురం అర్బన్ టీడీపీ ఎస్సీ సెల్ నాయకులు కృతజ్ఞతలు తెలిపారు. ఎస్సీ వర్గీకరణ ఆర్డినెన్స్ కు క్యాబినెట్ ఆమోదం తెలిపిన నేపథ్యంలో వారు అర్బన్ కార్యాలయంలో విలేజరులతో మాట్లాడారు. ముందుగా క్యాబినెట్ లో ఆర్డినెన్స్ కు ఆమోదం తెలపడంపై వారు హర్షం వ్యక్తం చేశారు. ఈ సందర్భంగా తెలుగు యువత రాష్ట్ర అధికార ప్రతినిధి సోకే లక్ష్మీనరసింహం, ఎస్సీ సెల్ జిల్లా అధికార ప్రతినిధి వన్నూరప్ప, ఎస్సీ సెల్ నగర అధ్యక్షుడు సోకే వెంకటేశ్ లు మాట్లాడుతూ దళితుల అభివృద్ధి కూటమి ప్రభుత్వంతో నేనన్నది ముఖ్యమంత్రి చంద్రబాబు మరోసారి నిరూపించారన్నారు. ఎస్సీ ఉపవర్గీకరణ కింద గ్రూప్-1లో 12 ఉపకులాలకు 1శాతం, గ్రూపు-2లో 18 ఉపకులాలకు

“రేషన్ బియ్యం” ఫిర్యాదులపై ఎమ్మెల్యే సీరియస్

- క్యాంప్ కార్యాలయంలో డిఎం రమేష్ రెడ్డితో సమావేశం

ఎక్లెడానా లక్షమాల జరిగినట్లు తెలితే ఉపేక్షించేది లేదన్న ఎమ్మెల్యే దగ్గుపాటి

ప్రజాభూమి, అనంతపురం

రేషన్ బియ్యం విషయంలో వస్తున్న ఫిర్యాదుల మీద అర్బన్ ఎమ్మెల్యే దగ్గుపాటి ప్రసాద్ సీరియస్ అయ్యారు. గురువారం పౌరసరఫరాల శాఖ డిఎం రమేష్ రెడ్డితో ఆయన తన క్యాంపు కార్యాలయంలో సమావేశం నిర్వహించారు. అర్బన్ నియోజకవర్గం పరిధిలోనే రేషన్ దుశాణాల్లో ఉన్న పరిస్థితుల గురించి చర్చించారు. మీ ఇంటికి-మీ ఎమ్మెల్యే కార్యక్రమంలో భాగంగా కాలనీల్లో పర్యటిస్తున్న సమయంలో చాలా చోట్ల రేషన్ బియ్యం విషయంలో ఫిర్యాదులు వస్తున్నాయన్నారు. ఇటీవల నగరపాలక సంస్థ కౌన్సిల్ సమావేశంలో కూడా దీనిపై ఫిర్యాదులు వచ్చాయన్నారు. డిల్లర్ల క్రమం తప్పకుండా రేషన్ బియ్యం సరఫరా చేస్తున్నారా అనే అంశం మీద మీరు తనిఖీలు చేస్తున్నారా లేదా అన్నది ప్రశ్నించారు. చాలా చోట్ల బియ్యం తూకాల్లో తక్కువగా సరఫరా చేస్తున్నారన్న ఫిర్యాదులు ఉన్నాయన్నారు. మరికొన్ని చోట్ల ఎప్పుడు రేషన్ బియ్యం అందిస్తారో తెలియని పరిస్థితి ఉందన్నారు. ఇలాంటి

వాటిని క్షేత్రస్థాయిలో మీరు పరిశీలించాలని ఆదేశించారు. పేదలు తినే బియ్యాన్ని కూడా తక్కువ ఇస్తే ఎలా అని ప్రశ్నించారు. ప్రధానంగా డిలర్లకు బఫర్ సమస్య వల్ల ఇలాంటి ఇబ్బందులు తలెత్తుతున్నాయని వారికి బఫర్ సమస్య లేకుండా చేయాలని సూచించారు. మరోవైపు రేషన్ బియ్యం అక్రమ రవాణాపై గట్టి నిఘా ఉంచినట్లు ఎమ్మెల్యే దగ్గుపాటి చెప్పారు. ఎక్కువైనా అక్రమాలు జరిగినట్లు తెలిస్తే.. ఖచ్చితంగా కఠిన చర్యలు ఉంటాయని ఎవర్ని ఉపేక్షించేది లేదని ఎమ్మెల్యే దగ్గుపాటి ప్రసాద్ హెచ్చరించారు.

వాటిని క్షేత్రస్థాయిలో మీరు పరిశీలించాలని ఆదేశించారు. పేదలు తినే బియ్యాన్ని కూడా తక్కువ ఇస్తే ఎలా అని ప్రశ్నించారు. ప్రధానంగా డిలర్లకు బఫర్ సమస్య వల్ల ఇలాంటి ఇబ్బందులు తలెత్తుతున్నాయని వారికి బఫర్ సమస్య లేకుండా చేయాలని సూచించారు. మరోవైపు రేషన్ బియ్యం అక్రమ రవాణాపై గట్టి నిఘా ఉంచినట్లు ఎమ్మెల్యే దగ్గుపాటి చెప్పారు. ఎక్కువైనా అక్రమాలు జరిగినట్లు తెలిస్తే.. ఖచ్చితంగా కఠిన చర్యలు ఉంటాయని ఎవర్ని ఉపేక్షించేది లేదని ఎమ్మెల్యే దగ్గుపాటి ప్రసాద్ హెచ్చరించారు.

